

مسئلہ کشمیر—چینخ اور درکار اقدامات

عبدالرشید ترابی^۰

اہلِ پاکستان ۱۹۹۰ء سے، ۵ فروری کا یوم اہلِ کشمیر کے ساتھ اظہار یک جہتی کے طور پر مناتے چلے آ رہے ہیں۔ دراصل یہ قاضی حسین احمد رحمۃ اللہ علیہ کا ایسا صدقہ جاریہ ہے جو ہر سال پوری قوم کو اہلِ کشمیر کی پشت پر لاکھڑا کرتا ہے۔ پاکستان کے مختلف المراجع حکمرانوں کے بدلتے ہوئے رجحانات اور کمزور پالیسیوں کی وجہ سے بعض اوقات شکوک و شبہات بھی پیدا ہوتے رہتے ہیں۔ تاہم ہر سال ۵ فروری کا دن قوم کے اندر ایسی لہر اٹھا دیتا ہے کہ سازشیں و م توڑ دیتی ہیں اور پوری قوم اہلِ کشمیر کو یہ پیغام پہنچاتی ہے کہ قوم کا بچ بچ اہلِ کشمیر کی پشت پر ہے۔ یوں تحریک آزادی کشمیر کو ایک نئی تقویت ملتی ہے۔

اسمال یک جہتی کشمیر ایسے عالم میں منایا جا رہا ہے، جب میدان کارزار میں اہلِ کشمیر مشکلات کے باوجود منزل کے حصول کے لیے پُر عزم ہیں۔ وہ بھارتی استبداد کا بے جگہی سے مقابلہ کر رہے ہیں۔ یہ بھی ان کے پُر عزم ہونے کا ثبوت ہے کہ گذشتہ سیالاب میں ۵۵ لالکھ کشمیریوں نے بڑی طرح متأثر ہونے کے باوجود بھارتی فوجیوں کے ہاتھوں ریلیف لینے سے انکار کر دیا تھا۔ ان کی قوی غیرت نے قبول نہ کیا کہ وہ ان مشکل ترین لمحات میں بھی ظالموں اور غاصبوں سے کسی طرح کی امداد و اعانت وصول کریں۔ وہ اللہ کی تائید و نصرت اور باہم اتحاد و یک جہتی سے بھارت کے ہر وار کا مقابلہ کر رہے ہیں۔ اس عرصے میں گونا گون چینخ ابھر کر سامنے آئے ہیں۔

۵ امیر جماعت اسلامی آزاد جمouون و کشمیر

زیندر مودی نے اپنے انتخابی منشور میں بھارتی آئین کی دفعہ ۳۷۰ کے خاتمے کے ذریعے مقبوضہ ریاست جموں و کشمیر کی خصوصی حیثیت ختم کر کے بھارت میں اس کے مکمل انظام کا اعلان کیا تھا اور مقبوضہ ریاست کی اسمبلی میں واضح اکثریت حاصل کرنے کے لیے بھرپور ہم چلانی تھی۔ پھر پے در پے کئی دورے کر کے بڑے بڑے معاشی پیچیجہ کا اعلان کیا لیکن مسلم اکثریتی نشتوں میں سے بی بے پی ایک بھی نشست حاصل نہ کر سکی۔ یوں اسے مجبوراً مفتی سعید کے ساتھ ایک جو نیز پارٹی کی حیثیت سے سرینگر میں مخلوط حکومت میں شامل ہونا پڑا۔ مرکزی سرکار کی آشیرباد سے بی بے پی نے ریاست کا مسلم اکثریتی شخص ختم کرنے کے لیے کئی ہتھکنڈے استعمال کیے لیکن قائدِ حریت سید علی گیلانی اور دیگر قائدین حریت نے بروقت اقدام کرتے ہوئے پوری کشمیری قوم کو سیسے پالی ہوئی ہوئی دیوار میں بدل دیا، شہدا کے جنازے ریپورٹم کی حیثیت اختیار کر گئے۔ حالات نے قائدین حریت کو کندھے سے کندھا ملا کر چلنے پر مجبور کر دیا۔ جناب شیراحمد شاہ اور دیگر حریت تنظیمیں سید علی گیلانی کی قیادت میں منقطع اور پیچت ہو گئیں۔

ناساعد حالات کے باوجود، اپنے ذرا لمحہ کی بنیاد پر اعلیٰ تعلیم یافتہ نوجوانوں نے ایک مرتبہ پھر قابض افواج کو پیغام دیا کہ جب تک استعاری بقضیہ ختم نہیں ہوتا، مجاہدین اپنی جدوجہد ترک نہیں کر سکتے۔ یہ نو خیز نوجوان قوم کے ہیر و قرار پائے۔ ان کا سرخیل حزب المجاہدین کا ایک کمانڈر برہان مظفر ولی وہاں آج کے نوجوانوں کا آئیندیل ہے۔ گذشتہ چند ماہ میں کئی عسکری معزکوں میں بھارتی فوج کو شدید ہزیست اور نقصان کا سامنا رہا۔ اس عرصے میں زیندر مودی کے مقبوضہ کشمیر کے دوروں کے موقع پر تاریخی ہڑتالوں نے ثابت کیا کہ کشمیری خوف اور لامچ کے کسی ہتھکنڈے کو خاطر میں لائے بغیر آزادی کے حصول تک اپنے مشن پر گامزن رہیں گے۔

زیندر مودی کی حکومت کے بر سر اقتدار آتے ہی بھارت نے پاکستان سے بات چیت کا سلسہ منقطع کر دیا اور لائن آف کنٹرول اور ورنگ باؤنڈری پر بلا اشتغال فائرنگ کا سلسہ روزافزوں ہو گیا جس کے نتیجے میں سویں اور فوجی شہادتیں ہوئیں لیکن افواج پاکستان نے بھی دنداں شکن جواب دیا۔ ادھر آزاد جموں و کشمیر کی تمام سیاسی اور دینی جماعتوں نے کل جماعتی کشمیر رابط کونسل کے پلیٹ فارم سے حقِ خود ارادیت کے ایک نکاتی اجنبنڈے پر اتحاد کرتے

ہوئے قومی اور بین الاقوامی سرگرمیوں کا اہتمام کیا۔ برطانیہ اور امریکا میں بڑے بڑے مارچ کیے گئے، بالخصوص برطانیہ میں زیندر مودی کی آمد کے موقعے پر تحریک کشمیر برطانیہ اور دیگر جماعتوں نے ایک جمنڈے اور ایک نمرے کے ساتھ بھر پورا احتجاج کیا۔ کل جماعتی رابطہ کونسل کے کنویز کی حیثیت سے رقم ساری جماعتوں کی نمائندگی کرتے ہوئے ان سارے پروگراموں میں شریک رہا۔ برطانوی میڈیا اور ممبران پارلیمنٹ نے بھی ان سرگرمیوں سے متاثر ہو کر کشمیر میں انسانی حقوق کی بدترین پامالی کے ریکارڈ پر زیندر مودی اور بھارتی حکومت کی سخت نہادت کی، اور اپنی حکومت اور بین الاقوامی برادری سے طالبہ کیا کہ خطے اور دنیا کے امن کو کسی بڑے حادثے سے بچانے کی خاطر کشمیر جیسے دیرینہ مسئلے کو حل کرنے کے لیے بھارتی حکومت پر دباؤ کر دھایا جائے۔

اسی عرصے میں وزیر اعظم پاکستان نے جzel اسبلی میں اپنے قومی موقف کا اعادہ کرتے ہوئے مسئلہ کشمیر پر دوڑک موقف اختیار کیا۔ اسی طرح چیف آف آری شاف نے بھی ملکی اور بین الاقوامی سطح پر مختلف کانفرنسوں میں مسئلہ کشمیر کو تقسیم بر عظیم کے ایجذے کا حصہ قرار دیتے ہوئے عالمی برادری پر واضح کیا کہ پاکستان کشمیریوں کی برق جدوجہد سے کسی طور پر چیخھے نہیں ہٹ سکتا۔ ان سارے عوامل، یعنی مقبوضہ ریاست میں عوامی و عسکری مزاحمت، پاکستان کا دوڑک موقف اور بین الاقوامی دباؤ نے زیندر مودی کی حکومت کو پاکستان سے گٹھ کرنے کی پالیسی ختم کرنے پر مجبور کیا جس کے نتیجے میں پہلے ان کی وزیر خارجہ شمسا سوراج اور پھر زیندر مودی پاکستان وارد ہوئے اور دو طرفہ بات چیت کا سلسلہ دبارة شروع کرنے کا فیصلہ کیا گیا۔ پاکستان اور اہل کشمیر نے ہمیشہ کوشش کی ہے کہ مسئلہ کشمیر بات چیت سے حل ہو۔ اس سلسلے میں ۱۰۰ سے زیادہ آدوار ہو چکے ہیں لیکن شوی قسمت سے مسئلے کے حل کی طرف بھارتی ہٹ دھرمی کی وجہ سے کوئی پیش رفت نہ ہو سکی۔ جب بھی بین الاقوامی دباؤ بڑھا بھارت بات چیت کا ڈول ڈالتے ہوئے محض وقت حاصل کرتا رہا۔ اس لیے قائد حریت سید علی گیلانی سمیت تحریک آزادی سے وابستہ تمام حلقة یہ موقف پیش کرتے رہے ہیں کہ اگر بات چیت ہو تو محض آلو پیاز پر اور اسی طرح کے جزوی مسائل پر نہ ہو بلکہ مسئلہ کشمیر پر ہو اور ان شرائط کے ساتھ ہو کہ:

- ۱۔ بھارت اٹوٹ انگ کی رٹ ترک کرتے ہوئے مسئلہ کشمیر کو حل طلب تسلیم کرے۔
 - ۲۔ مقبوضہ کشمیر سے فوجی اخلا کرے، کم از کم پہلے مرٹلے پر آبادیوں سے فوج واپس بلائے۔
 - ۳۔ کا لے قوانین واپس لے۔
 - ۴۔ ہزاروں گرفتار شدگان کو جو سال ہا سال سے جیلوں میں پڑے ہیں، رہا کیا جائے۔
 - ۵۔ قائد حریت سید علی گیلانی اور دیگر قائدین حریت کی حراستوں کو ختم کرتے ہوئے شہری آزادیاں بحال کرے اور انھیں اپنا مقدمہ بین الاقوامی برادری کے سامنے پیش کرنے کا موقع دے۔ اس سلسلے میں انھیں سفری و ستاویزات فراہم کرے۔
 - ۶۔ ۵۵ لاکھ متاثرین سیالاب کے لیے بین الاقوامی این جی اوز اور آزاد کشمیر پاکستان میں مقیم کشمیریوں کو کشمیری بھائیوں تک امداد پہنچانے کا موقع فراہم کرے۔
- ان شرائط پر عمل پیرا ہوئے بغیر، بات چیت ماضی کے تجربات کی روشنی میں محض بھارتی ہتھکنڈا ہے، اسے سمجھنے کی کوشش کرنی چاہیے اور بھارت پر بین الاقوامی دباؤ بڑھانے اور تحریک آزادی کی تقویت کا اہتمام جاری رکھنا چاہیے۔ کوئی اور ایسا قدم نہ اٹھایا جائے جس سے تقسیم کشمیر کی راہ ہموار ہو یا کم از کم ہندستان کو ایسا کرنے کا جواز فراہم ہو۔ خصوصاً ملکت اور بملکتستان جو تاریخی اعتبار سے ریاست جموں و کشمیر کا حصہ ہیں، انھیں تمام بنیادی حقوق دیے جائیں جو پاکستان کے تمام شہریوں کو حاصل ہیں۔ تاہم آئینی لحاظ سے مسئلہ کشمیر کے پس منظر کو نظر انداز کر کے انھیں پاکستان کا صوبہ بنانا ایسی بے تدبیری ہو گا جس کے نتیجے میں کشمیریوں اور پاکستان کے درمیان بے اعتمادی کی فضائیں لے لے گی۔ حالات کا تقاضا ہے کہ وزیر اعظم پاکستان کشمیری قیادت کی مشاورت سے ایک واضح حکمت عملی بن لے کر اس تاکہ آزادی کی منزل قریب تر ہو سکے۔